



ED யை வைத்து பா.ஜ.க. செய்ததை - காவல்துறையை வைத்து த.வெ.க. செய்கிறது!

குதிரை பேரத்தில் ஈடுபட்ட விஜய் அரசின் மூக்கு அறுபட்டது!

தி.மு.க. சட்டத்துறை இணைச் செயலாளர் வழக்கறிஞர் இ.பரந்தாமன் பேட்டி!

சென்னை, ஜூலை 5 காவல்துறை மூலம் அடக்குமுறையை ஏவி விடும் த.வெ.க. அரசிற்கு எதிராக சட்டத்துறை இணைச் செயலாளரும், முன்னாள் சட்டமன்ற உறுப்பினருமான வழக்கறிஞர் இ.பரந்தாமன் அவர்களது பேட்டி வருமாறு:-

திராவிட முன்னேற்றக் கழகத்தின் மீது குதிரைபேர குற்றச்சாட்டை சுமத்தி மக்கள் மத்தியிலே தி.மு.க. மீது அவதூறு பரப்ப வேண்டும் என்ற த.வெ.க. அரசின் முயற்சி முறியடிக்கப்பட்டுள்ளது.

சிறைக்கு அனுப்ப வேண்டிய முகாந்திரம் இல்லை!

நேற்று எங்களுடைய சட்டமன்ற உறுப்பினர் அனிதா ராதாகிருஷ்ணன் அவர்கள் வழக்கின் மூலமாக நீதிமன்றத்தால் விஜய் அரசினுடைய மூக்கு அறுக்கப்பட்டிருக்கிறது. இது பொய்யான வழக்கு இந்த வழக்கில் இவரை கைது செய்து சிறைக்கு அனுப்ப வேண்டிய முகாந்திரம் இல்லை என்ற அடிப்படையில் நேற்றைக்கு அனிதா ராதாகிருஷ்ணன் அவர்களுக்கு ஜாமீன் வழங்கி நீதிமன்றம் உத்தரவு பிறப்பித்ததன் மூலம், முதல் முறையாக இந்த குதிரைபேர சர்க்கார் மூக்காடுக்கப்பட்டுள்ளது.

நிர்வாகத்தை பற்றி கவலைப்படாத த.வெ.க. அரசு!

ஆட்சிக்கு வந்து 55 நாட்களைக் கடந்தும் நிர்வாகத்தைப் பற்றி

கவலைப்படாத த.வெ.க. அரசு தினந்தோறும் திராவிட முன்னேற்றக் கழகத்தின் மீது எந்த குற்றங்களை சுமத்தலாம் என்று சிந்தித்து ஒவ்வொரு நாளும் ஒவ்வொரு கதையை அரங்கேற்றி வருகிறார்கள். அந்த வகையில்தான் அனிதா ராதாகிருஷ்ணன் அவர்கள் மீது ஒரு அவதூறு வழக்கு, அவதூறு வழக்குப் போடுவதில் கைது செய்ய வேண்டிய அவசியம் கிடையவே கிடையாது. முன்னாள் வழக்கு தள்ளுபடி செய்யப்பட்ட ஒரே காரணத்திற்காக அவசர அவசரமாக ஓடி வந்து அனிதா ராதாகிருஷ்ணன் அவர்களை காவல்துறை கைது செய்வதுதான் பின்னணி என்ன? எதற்கு ஒரு அவதூறு வழக்கில் கைது செய்தவரை 6 மணி நேரம் 7 மணி நேரம் காவல்துறை விசாரணை செய்தது? அது என்ன மர்மம்?

எம்.எஸ்.ஏ. பதவியை ராஜினாமா செய்ய வற்புறுத்தினார்!

அந்த விசாரணையின் போது அனிதா ராதாகிருஷ்ணன் அவர்கள் எம்.எஸ்.ஏ. பதவியை ராஜினாமா செய்யுங்கள் த.வெ.க.வில் இணைய பணம் தருகிறோம் என கட்டாயப்படுத்தியதாக குற்றம் சாட்டியுள்ளார். இது ஒரு மிகப்பெரிய குற்றச்சாட்டு. 6 மணி நேர விசாரணை இதற்காக தான் நடந்துள்ளதா?

பா.ஜ.க. எப்படி ED யை விட்டு மிரட்டி கட்சியில் சேர்க்கிறார்களோ



அதேபோலத் தான் காவல்துறையை வைத்து மிரட்டி கட்சிக்கு ஆள் சேர்க்கும் வேலையை த.வெ.க. அரசு செய்கிறது.

அமைச்சர் நிரம்லகமார் மீது 420 வழக்கு!

இந்த உண்மை வெளிப்பட்ட உடன் பதறிப்போய் நேற்று இரவு 9 மணிக்கு சட்டத்துறை அமைச்சர் நிரம்லகமார் ஒரு பேட்டி கொடுக்கிறார். பேட்டியில் முறையான விளக்கம் கொடுத்தால் பரவாயில்லை. ஆனால் அவர் என்ன சொல்கிறார் தனி நபர் அவதூறு செய்கிறார். உடல் கேலி செய்கிறார். எங்களின் எம்.எஸ்.ஏ.வை ரெடிடி எனக் கூறுகிறார்.

இப்படி எல்லாம் சொல்லும் நிரம்லகமார் மீது உட்கரபாண்டியன் என்பவர் உசிலம்பட்டியில் நில மோசடி செய்தார் நிரம்லகமார் என 420 புகார் கொடுத்துள்ளார். இந்த

420 நிரம்லகமார் வந்து திராவிட முன்னேற்றக் கழகத்தினுடைய சட்டமன்ற உறுப்பினரைப் பார்த்து ரவுடி என்றெல்லாம் சொல்ல எந்த அருகதையும் இல்லை.

அவதூறாகப் பேசும் ஆதவ் அர்ஜுனா!

அமைச்சர் ஆதவ் அர்ஜுனா, கருநிம் நடந்த சம்பவத்தை குறிப்பிட்ட மக்களை கொன்று குவித்த கட்சி திராவிட முன்னேற்றக் கழகம், கொன்று குவித்தவர் என்று எங்கள் தலைவருடைய பெயரை சொல்றார். இது எந்த விதத்தில் நியாயம்? இப்படி அவதூறாகப் பேசக்கூடிய இந்த ஆதவ் அர்ஜுனா ஏன் கைது பண்ணாம இன்னும் வேடிக்கை பார்த்திட்டு இருக்கிறது காவல்துறை.

குற்றவாளிகள் நிரம்பிய த.வெ.க. அமைச்சரவை!

யாரை ரவுடின்னு சொல்றாரு நிரம்லகமார் நிதித்துறை அமைச்சராக இருக்கிறாரே மரிய வில்சன் அவர் மீது வீடு புதுந்து தாக்கி கொலையிரட்டல் வீடுதத வழக்கு உள்ளது. அந்த வழக்குத் தொடர்பாக இன்று புதுச்சேரி நீதிமன்றத்தில் அவரை ஆஜராகச் சொல்லி சம்மன் அனுப்பப்பட்டுள்ளது. அதேபோல ஒரு மினிஸ்டர் மீது பவுடர் குற்றச்சாட்டு இருக்கிறது. ஸ்ரீவைகுண்டம் சட்டமன்ற உறுப்பினர் மீதுப் பாதிக்கப்பட்ட பெண் அளித்த குற்றச்சாட்டு இருக்கிறது. அமைச்சர் நிரம்லகமார் மீது 420 புகார் இருக்கிறது. இன்னும்

சொல்லப்போனால் தலைமை அமைச்சராக இருக்கக்கூடிய விஜய் அவர்கள் மீது குதிரைபேர ஊழல் குற்றச்சாட்டு சுமத்தி இருக்கிறோம். இப்படி கிரிமினல் பின்னணி கொண்ட கேபினட்டாக, குற்றவாளிகள் நிரம்பிய கேபினட்டாக த.வெ.க. அமைச்சரவை இருக்கிறது. இப்படிப்பட்ட த.வெ.க. அரசாங்கம் திராவிட முன்னேற்ற கழகத்தை பார்த்து கேள்விக்கேட்பதற்கு துளியும் அருகதை இல்லை.

நேற்றைக்கு அ.தி.மு.க.வை சேர்ந்த சட்டமன்ற உறுப்பினர் முன்னால் அமைச்சர் ஓஸ் மணியன் 'விஜய் பாஸ்கர் அமைச்சர் பதிவிட வாங்கித்தருவதாக பேரம் பேசினார்' என கூறி இருக்கிறார். யார் இந்த குதிரை பேரத்தை செய்து கொண்டு உள்ளார்கள் என்பது மக்களுக்கு நன்றாகவே தெரியும்.

அடிப்படை புரிதல் கூட இல்லாத த.வெ.க. அமைச்சர்கள்!

திராவிட முன்னேற்ற கழகம் வென்று இருக்கிறது 59 இடங்கள். ஒரு எம்.எல்.ஏ., இரண்டு எம்.எல்.ஏ.வை விலைக்கு வாங்கி எப்படி ஆட்சி அமைக்க முடியும் இந்த அடிப்படை புரிதல் கூட இல்லாமல் த.வெ.க. அமைச்சர்கள் எல்லாம் பேசுவது வடிகட்டியே பொய். திராவிட முன்னேற்ற கழகத்தினுடைய நிர்வாகிகள் மீது குற்றம் சுமத்த வேண்டிய நோக்கத்திற்காக மட்டுமே கூறப்படும் குற்றச்சாட்டு.

ஆட்சி அதிகாரத்தில் உட்கார்ந்து தினம் தினம் அரசு நிர்வாகத்தை கவனிக்க துப்பில்லை. நிர்வாகம் தேங்கி கிடக்கிறது. ஆட்சிக்கு வந்து 56 நாளாகிறது. இதுவரைக்கும் மக்களுக்கான வேலை என்ன செய்துள்ளது இந்த அரசு?

அரசின் குறைகளை சுட்டிக்காட்டினால் கைது!

குற்றச்சாட்டுகளுக்கு ஆளான அமைச்சர்கள் மீது எல்லாம் நடவடிக்கை எடுக்க துப்பில்லை. சமூக வலைதளத்தில் அரசின் குறைகளை சுட்டிக்காட்டி செயலாற்றிக் கொண்டிருக்கக்கூடிய ஆர்.ஜே.சரண் ஜெயரா மன் போன்ற தம்பிகளை எல்லாம் பொய் காரணம் சொல்லி கைது செய்து கொண்டுள்ளனர். தி.மு.க. மீது அவதூறுகளை பரப்பி பொய்யான குற்றச்சாட்டுகளை முன்வைத்து, மேயர் பிரியா உள்ளிட்ட கழக மகளிர் நிர்வாகிகளை கொச்சையாகப் பேசுவரும் த.வெ.க. ஆதரவாளர்கள் மீது நடவடிக்கை எடுத்தீர்களா?

தமிழ்நாட்டு அரசியலின் மாண்பை சிதைத்துவிட்ட த.வெ.க.!

மாற்றம் கொடுப்போம் என்று சொல்லிவிட்டு ஆட்சிக்கு வந்து அ.தி.மு.க. கட்சியில் இருப்பவரைத் த.வெ.க. கட்சியில் சேர்க்கும் கட்சி மாற்றத்தான் நடந்துள்ளது. இன்னும் பலரை ராஜினாமா செய்ய வைத்து ஆளும் கட்சியில் இணைக்கும் முயற்சியில் தான் இந்த அரசு உள்ளது. இவற்றை எல்லாம் விட்டுவிட்டு வரக்கூடிய திங்கட்கிழமையில் இருந்தாவது மக்கள் பணியில் ஈடுபடுங்கள்.

இந்தியாவிற்கு முன் மாதிரியாக இருந்த தமிழ்நாட்டு அரசியலின் மாண்பை சிதைத்து, ஒரு மோசமான அரசியலை முன்னெடுத்து வருகிறது இந்த த.வெ.க. அரசு. ஒரு அரசியல் கட்சி எப்படி இருக்கக் கூடாது என்பதற்கு மிகப்பெரிய உதாரணம் த.வெ.க.

இவ்வாறு இ.பரந்தாமன் பேட்டியளித்தார்.

வழக்கறிஞர் எம்.ஸ்ரீதரன் தலைமையில்

வழக்கறிஞர் த.பாபு சகோதரர் மகன் கரண்ராஜ் படத்திறப்பு! மாவட்டச் செயலாளர் மா.சுப்பிரமணியன் திறந்து வைக்கிறார்!

சென்னை, ஜூலை 5 வழக்கறிஞர் எம்.ஸ்ரீதரன் எம்.சி., தலைமையில் வழக்கறிஞர் த.பாபு அவர்களின் அண்ணன் மகன் சைதை எம்.ராஜ் (எ) கரண்ராஜ் அவர்களின் 13ம் நாள் நினைவு மற்றும் படத்திறப்பு மாவட்ட செயலாளர் மா.சுப்பிரமணியன் படத்தினை திறந்து வைக்கிறார்.

எம்.கிருஷ்ணமூர்த்தி எம்.சி., இரா.துரைராஜ் எம்.சி. முன்னிலையில் ஆர்.எஸ்.பாரதி, இரா.கிரிஜாஜன் எம்.பி., தமிழ்ச்சி தங்கபாண்டியன் எம்.பி., ப.தாயகம் கவி, மு.மகேஷ்குமார் பங்கேற்கின்றனர்.

சென்னை தெற்கு மாவட்ட தி.மு.க. வழக்கறிஞர் அணி முன்னாள் மாவட்ட அமைப்பாளர் த.பாபு அவர்களின் அண்ணன் த.மாறன், கிரேசி மாறன் (இறப்பு)

அவர்களின் இளைய மகன் சைதை எம்.ராஜ் (எ) கரண்ராஜ் 22.06.2026 அன்று இயற்கை எய்தினார். அதனை தொடர்ந்து 13ம் நினைவு நாள் கூட்டம், மற்றும் படத்திறப்பு நிகழ்ச்சி இன்று (05.07.2026) குாயிற்றுக்கிழமை மாலை 6 மணியளவில், மேற்கு மாம்பலம், பன்னீர்செல்வம் நகர், நம்பர் 14, ப.வட்டம் மன் கோயில் தெருவில் உள்ள இல்லத்தில் நடைபெற உள்ளது. இந்த நிகழ்வில் சென்னை தெற்கு மாவட்ட கழக செயலாளரும், முன்னாள் அமைச்சருமான மா.சுப்பிரமணியன் அண்ணாரின் திருவுருவப் படத்தை திறந்துவைக்கிறார்.

மேலும் இந்த நிகழ்விற்கு கழக அமைப்பு செயலாளர் ஆர்.எஸ்.பாரதி, நாடாளுமன்ற உறுப்பினர், கழக வழக்கறிஞர் இரா.கிரி

ராஜன் எம்.பி., தென்சென்னை நாடாளுமன்ற உறுப்பினர் தமிழ்ச்சி தங்கபாண்டியன், கழக துணை அமைப்பு செயலாளர் ப.தாயகம் கவி, சென்னை பெருநகர மாநகராட்சி துணை மேயர் மு.மகேஷ்குமார், சைதை மேற்கு பகுதி கழக செயலாளர், பத்தாவது மண்டலக்கு தலைவருமான எம். கிருஷ்ணமூர்த்தி, சைதை கிழக்கு பகுதி கழக செயலாளரும், பதிமூன்றாவது மண்டலக்கு தலைவருமான இரா.துரைராஜ், பொதுக்குழு உறுப்பினரும், 140வது வார்டு மாமன்ற உறுப்பினருமான வழக்கறிஞர் எம்.ஸ்ரீதரன்,

பொதுக்குழு உறுப்பினர்கள் சைதை மா.அன்பரசன், கனக்கா டிஎஸ்.எல்.பன், பகுதி கழக நிர்வாகிகள் சைதை த.சம்பத், கவிதா

கௌதமன், வட்டகழக செயலாளர் ந.தமிழரசு,

மாவட்ட பிரதிநிதிகள் கு.புகழ்வேந்தன், சைதை ஜி.பாபு, சைதை ஆர்.ரவி, மற்றும் பகுதி கழக நிர்வாகிகள் டி.என்.சிவமணி, ஆர்.ரமேஷ், வி.பி.ஜானகி

ராமன், வட்டகழக செயலாளர்கள் சை.மு.சேகர், எஸ்.பி.கோதண்டம், எம்.நாகா, அடிகோகமலநாதன், உள்ளிட்ட அனைத்து அணிகளை சார்ந்த மாவட்ட அமைப்பாளர்கள், மாவட்ட துணை அமைப்பாளர்கள், பகுதி அமைப்பாளர்கள், பகுதி துணை அமைப்பாளர்கள், 140 மற்றும் 140 (அ) வட்ட கழக நிர்வாகிகள், கழக முன்னோடிகள், இளைஞர் அணி நிர்வாகிகள், வழக்கறிஞர் அணியை சார்ந்த அனைத்து நிர்வாகிகள் கலந்துகொண்டு சிறப்பிக்க உள்ளனர்.

அமைச்சரின் போதைப்பொருள்

வீடியோ வெளியிட்டதாகக் கூறி மிரட்டப்பட்டவர் திடீர் கைது!

சென்னை, ஜூலை 5 - பொது இடத்தில் போதைப்பொருள் பயன்படுத்திய த.வெ.க. அமைச்சர் சரத்குமாரின் வீடியோவை

வெளியிட்டதாக மிரட்டப்பட்டு அவரது நண்பர் சரண் ஜெயராமனை மற்றொரு பொய் வழக்கில் காவல்துறையினர் கைது செய்துள்ளனர்.

ஜி.பி.எல் போட்டியின் போது அமைச்சர் சரத்குமார் செல்போனில் ஏ.டி.எம் கார்டை வைத்து போதைப்

பொருளை நசுக்குவது போன்ற வீடியோ சமூக வலைதளங்களில் வைரலானது. இந்த விவகாரத்தால் அமைச்சர் சரத்குமாரை பதவி நீக்கம் செய்யக் கோரி திமுக சார்பில் தமிழகம் முழுவதும் போராட்டங்கள் நடைபெற்றன.

அமைச்சர் சரத்குமாரின் நண்பர் சரண் ஜெயராமன் இந்த வீடியோவை வெளியிட்டதாக த.வெ.க.வினர் கூறி வருகின்றனர். தனக்கும் தனது குடும்பத்திற்கும் அமைச்சர் ஆதரவாளர்களால் ஆபத்து உள்ளதாகக் கூறி, சரண் ஜெயராமன் தம்பிரம் காவல் ஆணையரிடம் இரு தினங்களுக்கு முன் புகார் அளித்திருந்தார். அமைச்சர் சரத்குமாரின் ஆதரவாளர்கள் கத்தியுடன் வந்து தன்னை மிரட்டுவதாகவும் அந்த புகாரின் சரண் ஜெயராமன் தெரிவித்திருந்தார்.

இந்நிலையில், போதைப் பொருள் வீடியோவை அம் பஸ்படுத்தியதால் பழி வாங்கும் நடவடிக்கையாக மற்றொரு பொய் வழக்கில் சரண் ஜெயராமனை போலீசார் நேற்று அதிகாலை கைது செய்தனர். தமிழ்நாட்டில் சட்டம் ஒழுங்கு சீர்குலைந்து கொள்ளை, பாலியல் வன் கொடுமைகள் அதிகரித்துள்ளதை வேடிக்கை பார்க்கும் த.வெ.க. அரசு, தங்களை விமர்சிப்பவர்களையும், தங்களின் உண்மை முகத்தையும் அம்பலப்படுத்துபவர்களுக்கும் பழிவாங்கும் நோக்கில் கைது செய்வதாக விமர்சனங்கள் எழுந்துள்ளன.

கொலை முயற்சி வழக்கு: கட்டாயம் அமைச்சர் மரிய வில்சன் ஜூலை 10 அன்று ஆஜராக வேண்டும்!

புதுச்சேரி நீதிமன்றம் உத்தரவு!

புதுச்சேரி, ஜூலை 5 - கொலை முயற்சி வழக்கில் த.வெ.க. அமைச்சர் மரிய வில்சன் கட்டாயம் ஆஜராக புதுச்சேரி நீதிமன்றம் உத்தரவிட்ட நிலையில், நேற்று ஆஜராகவில்லை. வரும் 10-ஆம் தேதி கட்டாயம் ஆஜராக மரிய வில்சனுக்கு நீதிபதி உத்தரவிட்டுள்ளார்.

தவெக அமைச்சராக உள்ள மரிய வில்சன், கடந்த 2022 ஆம் ஆண்டு ஆகஸ்ட் 8-ஆம் தேதி தொழில் போட்டி காரணமாக, புதுச்சேரி எழில் நகரில் வசித்து வந்த தனது உடன்பிறந்த தம்பி மரி கிளோத் மற்றும் அவரது மனைவி கேரளின் ஆகியோரின் வீட்டிற்குள் அத்துமீறி நுழைந்து, உருட்டுக் கட்டையால் தாக்கி, கொலை மிரட்டல் விடுத்தார்.

இந்த சம்பவத்தில் காயமடைந்த மரி கிளோத் மற்றும் அவரது மனைவி கேரளின் ஆகியோர் லாஸ்டேட்டை காவல் நிலையத்தில் அளித்த புகாரின் பேரில், கொலை முயற்சி உட்பட 6

பிரிவுகளின் கீழ், போலீசார் வழக்குப்பதிவு செய்தனர்.

இந்த வழக்கு புதுச்சேரி முதலாவது குற்றவியல் நீதிமன்றத்தில் விசாரணையில் இருந்து வருகிறது. இந்த வழக்கில் மரிய வில்சன் ஆஜராகக் கோரி நீதிமன்றம் உத்தரவிட்டிருந்தும், முறை கூட அவர் ஆஜராகவில்லை.

இந்த வழக்கில் குற்றப்பத்திரிகை தாக்கல் செய்யப்பட்டுள்ள நிலையில், புதுச்சேரி முதலாவது குற்றவியல் நீதிமன்றத்தில் மரிய வில்சன் நேற்று கட்டாயம் ஆஜராக வேண்டும் என நீதிபதி உத்தரவிட்டிருந்தும், அவர் ஆஜராகவில்லை.

செய்தியறிந்து கழகத்தினர் மற்றும் குடும்பத்தினர் அஞ்சலி செலுத்தி வருகின்றனர்.

அப்போது மரிய வில்சன் தரப்பில் ஆஜரான வழக்கறிஞர்கள், வரும் 22-ஆம் தேதி மரிய வில்சன் ஆஜராக அனுமதி கேட்ட போது, அதனை மறுத்த நீதிபதி, வரும் 10-ஆம் தேதி கட்டாயம் ஆஜராக வேண்டும் என உத்தரவிட்டார்.

‘முரசொலி’ கணினிப் பிரிவில் பணிபுரியும் த.குமரேசன் தந்தை அ.தங்கவேல் மறைவு!

கழகத்தினர் அஞ்சலி!

சென்னை, ஜூலை 5 - ‘முரசொலி’ கணினி பிரிவில் பணிபுரியும் த.குமரேசன் தந்தை அ.தங்கவேல் (வயது 74) அவர்கள் நேற்று (4.7.2026) காலை 5.30 மணியளவில் மறைவெய்தினார் என்பதை அறிவிக்க வருந்துகிறோம்.

செய்தியறிந்து கழகத்தினர் மற்றும் குடும்பத்தினர் அஞ்சலி செலுத்தி வருகின்றனர்.



மறைந்த அ.தங்கவேல் அவர்களுக்கு மனைவி த.ராஜலட்சுமி, மகன்

த.குமரேசன், மகள் த.நித்யா ஆகியோர் உள்ளனர்.

அன்னாரின் இறுதி ஊர் வலம் 48/54 தாதா முத்தியப்பன் தெரு சென்னை-600001-ல் இருந்து இன்று 5.7.2026 குயிற்றுக்கிழமை காலை 10 மணியளவில் மூலகொத்தலம், மின்ட். தங்கசாலையில் உள்ள இடுகட்டில் அடக்கம் செய்யப்படுகிறது.

செல்லாது செல்லாது!

செந்தில் பாலாஜி	
அனிதா ராதாகிருஷ்ணன்	
சிவசங்கர்...	
இப்படியாக	
வாக்கால்	ஹூகம்...
வீழ்த்த	வாய்ப்பில்லை ராஜா
இயலாதவர்களை	மிசாவை பார்த்த தி.மு.க.வுக்கு
வழக்கால்	மீம்ஸ் கட்சி எல்லாம்....
வதைக்கவும்	என்னநாஞ் சொல்றது
முடிந்தால்	
வளைக்கவும்	
தவெக ஆடும் பரமபதமே	மருது அழகுராஜ் கழகச் செய்தித் தொடர்புக்குழு துணைத் தலைவர்
காக்கிகளும் ஆள் தூக்கும் ஜாக்கிகளாக்குவது...	

